

അടിഞ്ഞു കൂടിയും റോഡിൽ വെള്ളക്കെട്ടുണ്ടാകുന്നതും റോഡിന്റെ തകർച്ചയ്ക്ക് കാരണമാകുന്നു. ഇത് പരിഹരിക്കുന്നതിനായി ഇപ്പോഴുള്ള പ്രവൃത്തികളിൽ കാമ്പ് കലക് എന്നിവയുടെ നിർമ്മാണംകൂടി ഉൾപ്പെടുത്തിയാണ് എസ്റ്റിമേറ്റുകൾ സമർപ്പിക്കാറുള്ളത്. നിരത്ത് പരിപാലനത്തിനും പുനരുദ്ധാരണത്തിനുമായി റോഡിന്റെ അടിസ്ഥാന വിവരങ്ങൾ ഡിജിറ്റലൈസ് ചെയ്ത് ഐ-റോഡ്സ്, എച്ച്.ഡി.എം.-4 എന്നീ സോഫ്റ്റ്‌വെയറുകൾ ഉപയോഗിച്ച് നൂതന സാങ്കേതികവിദ്യകൾ ഉൾപ്പെടുത്തി ഏറ്റവും കാര്യക്ഷമമായ രീതിയിൽ നിർമ്മാണ പ്രവൃത്തികൾ നടപ്പിലാക്കുന്നതിനുള്ള റോഡ് മെയിന്റനൻസ് ആൻഡ് മാനേജ്മെന്റ് സിസ്റ്റം നടപ്പിൽവരുത്തുന്നതിനുള്ള പദ്ധതിയുടെ പ്രാരംഭഘട്ടം പൂർത്തിയായിവരുന്നു.

തൊഴിൽ നഷ്ടപ്പെട്ടവർക്ക് തൊഴിലവസരം

21(*110) ശ്രീ. സജീവ് ജോസഫ്:

ഡോ. മാത്യു കുഴൽനാടൻ:

ശ്രീ. ടി. സിദ്ദിഖ്:

ശ്രീ. അനൂപ് ജേക്കബ്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസവും തൊഴിലും വകുപ്പുമന്ത്രി (ശ്രീ. വി. ശിവൻകുട്ടി) സദയം മറുപടി നൽകുമോ:

(എ) തൊഴിൽ നഷ്ടപ്പെട്ട് നാട്ടിൽ തിരിച്ചെത്തുന്ന പ്രവാസികൾക്ക് തൊഴിലവസരങ്ങൾ സൃഷ്ടിക്കാനായി എന്തെങ്കിലും പ്രത്യേക പദ്ധതികൾ നടപ്പിലാക്കിയിട്ടുണ്ടോ;

(ബി) തിരിച്ചെത്തുന്ന പ്രവാസികളുടെ വിദേശ പ്രവൃത്തിപരിചയം ഉപയോഗപ്പെടുത്തി പുതിയ തൊഴിലവസരങ്ങൾ അന്വേഷിക്കാൻ സർക്കാർ എന്തെങ്കിലും സഹായം ലഭ്യമാക്കുന്നുണ്ടോ?

നാട്ടിൽ തിരിച്ചെത്തുന്ന പ്രവാസികളുടെ നൈപുണ്യശേഷി വികസിപ്പിച്ച് അവർക്ക് സ്വദേശ-വിദേശ തൊഴിൽ കമ്പോളങ്ങളിൽ തൊഴിൽ നേടുന്നതിന് ആവശ്യമായ upskilling, reskilling പദ്ധതികൾ 2020-21 സാമ്പത്തിക വർഷത്തിൽ തന്നെ സംസ്ഥാന സർക്കാരിന്റെ കീഴിലെ നൈപുണ്യ വികസന ഏജൻസികളായ ASAP, KASE, ICT അക്കാദമി ഓഫ് കേരള തുടങ്ങിയ സ്ഥാപനങ്ങൾ വഴി പ്രവാസികാര്യ വകുപ്പ് നടപ്പാക്കിവരുന്നു. തൊഴിൽ നഷ്ടപ്പെട്ട് തിരികെയെത്തിയ വിദേശ, അവിദേശ പ്രവാസികളെയും തൊഴിൽ അന്വേഷകരെയും ഇന്ത്യയ്ക്കകത്തും പുറത്തുമുള്ള തൊഴിൽദാതാക്കളുമായി പരസ്പരം ബന്ധിപ്പിക്കുന്നതിലേക്കായി നോർക്ക സ്മിത് റിപ്പോസിറ്ററി പോർട്ടൽ രൂപീകരിക്കുകയും പ്രവർത്തനം

ആരംഭിക്കുകയും ചെയ്തിട്ടുണ്ട്. തിരികെയെത്തിയ പ്രവാസികളെ പ്രത്യേക ഉപഭോക്താക്കളായി പരിഗണിച്ച് സ്വയംതൊഴിൽ സംരംഭങ്ങൾവഴി പ്രവാസികളുടെ പുനരധിവാസം നടപ്പിലാക്കുന്നതിലേയ്ക്കായി startup mission, meat product of India എന്നിവയുമായി സഹകരിച്ച് നിലവിലുള്ള പുനരധിവാസ പദ്ധതിയായ നോർക്ക ഡിപ്പാർട്ട്മെന്റ് പ്രോജക്ട് ഫോർ റിട്ടേൺ എമിഗ്രന്റ്സ് (NDPREM) കൂടുതൽ വിപുലീകരിക്കുകയും ചെയ്തു. ഒഡെപെക് മുഖേനയുള്ള വിദേശ നിയമനത്തിന് വിദേശത്തുനിന്നും തൊഴിൽ നഷ്ടപ്പെട്ട് തിരിച്ചുവരുന്ന തൊഴിൽ ദാതാക്കൾ ആവശ്യപ്പെടുന്ന യോഗ്യതയും പരിചയ സമ്പത്തുമുള്ള പ്രവാസികൾക്ക് മുൻഗണന നൽകുന്നതിന് തീരുമാനമെടുത്തിട്ടുണ്ട്. ഇവർക്കായി പ്രത്യേക രജിസ്ട്രേഷൻ സംവിധാനം ഒരുക്കുന്നതിനുള്ള നടപടികൾ ഏറ്റെടുക്കെ പൂർത്തിയാക്കിയിരിക്കുന്നു. കോവിഡ്-19 മഹാമാരിയുടെ ഭാഗമായി അഭിമുഖീകരിച്ചുകൊണ്ടിരിക്കുന്ന ലോക്ഡൗൺ, വിദേശ വിമാനയാത്രകൾക്കുള്ള വിലക്ക് എന്നിവ മാറുന്നതുമൂലം വിദേശത്തൊഴിൽ ദാതാക്കളുമായി കൂടിക്കാഴ്ചകൾ നടത്തി ഒഡെപെക് മുഖേനയുള്ള വിദേശ റിക്രൂട്ട്മെന്റ് വർദ്ധിപ്പിക്കുന്നതിനുള്ള പദ്ധതികൾ ആവിഷ്കരിച്ചുവരുന്നു. കൂടുതൽ മേഖലകളിലേയ്ക്ക് റിക്രൂട്ട്മെന്റ് വ്യാപിപ്പിക്കുന്നതിനും ശ്രമം നടത്തിവരികയാണ്. കൂടാതെ എംപ്ലോയ്മെന്റ് വകുപ്പ് മുഖേന നടപ്പിലാക്കിവരുന്ന വിവിധ സ്വയം തൊഴിൽ പദ്ധതികളും പ്രയോജനപ്പെടുത്താവുന്നതാണ്.

(സി) മടങ്ങിവരുന്ന പ്രവാസികളുടെ പട്ടിക തയ്യാറാക്കി അവർക്ക് നൈപുണ്യ പരിശീലനം നൽകി വീണ്ടും വിദേശത്ത് പോകാനുള്ള സഹായം ലഭ്യമാക്കാനുള്ള നടപടികൾ തൊഴിൽ വകുപ്പ് ആരംഭിച്ചിട്ടുണ്ടോ; വിശദാംശങ്ങൾ നൽകാമോ?

കോവിഡ് വ്യാപനത്തെത്തുടർന്ന് വിദേശത്തെ ജോലി നഷ്ടപ്പെട്ട് തിരിച്ചെത്തുന്ന പ്രവാസികൾക്ക് പരിശീലനം നൽകി തിരികെ നാട്ടിലോ, വിദേശത്തോ ജോലി നേടുന്നതിന് സഹായിക്കുന്ന പ്രവാസി പുനരധിവാസ പദ്ധതി നോർക്ക റൂട്ട്സും സംസ്ഥാന നൈപുണ്യ വികസന മിഷനായ കേരള അക്കാദമി ഫോർ സ്കിൽസ് എക്സലൻസും (KASE) സംയുക്തമായി നടപ്പിലാക്കിവരുന്നു. കേരള അക്കാദമി ഫോർ സ്കിൽസ് എക്സലൻസിന്റെ മികവിന്റെ കേന്ദ്രമായ അങ്കമാലിയിലുള്ള എസ്പോയർ (Espoir) അക്കാദമി മുഖാന്തിരം 92 പേർക്ക് മൂന്ന് കോഴ്സുകളിലായി 40 ദിവസം നീണ്ടുനിൽക്കുന്ന പരിശീലനം ലഭ്യമാക്കി. ഓയിൽ ആന്റ് റിഗ് മേഖലയിലെ ഇൻഡസ്ട്രിയൽ ഇലക്ട്രീഷ്യൻ, പൈപ്പ് ഫാബ്രിക്കേറ്റർ/ഫിറ്റർ, ടിഗ് ആൻഡ് ആർക്ക് വെൽഡിംഗ് എന്നീ കോഴ്സുകളിലാണ് പരിശീലനം നൽകിയത്. പരിശീലനം വിജയകരമായി പൂർത്തിയാക്കുന്നവർക്ക് ഓയിൽ & ഗ്യാസ് മേഖലയിൽ ഇന്ത്യയിലും വിദേശത്തുമുള്ള തൊഴിലവസരങ്ങൾ നേടിയെടുക്കുവാൻ സഹായിക്കുന്ന തരത്തിലാണ് പരിശീലനം ലഭ്യമാക്കിയിട്ടുള്ളത്.